



कीर्तिपुर सन्देश

साप्ताहिक

KIRTIPUR SANDESH WEEKLY

वर्ष १ अंक १६

ने. सं. ११३२ कछलागा षष्ठी बुधवा: २०६८ कार्तिक ३० गते बुधवार (Nov-16, 2011)

मूल्य : ५/- (न्यातका)

मादकपदार्थ विहिन कीर्तिपुरको मिनी मेला सम्पन्न शिक्षादेखि स्वास्थ्य समेतको फ्यूजन

कीर्तिपुर सन्देश /

गत कार्तिक २६ गते शनिवार लायन्स क्लब काठमाडौं कीर्तिपुरले कीर्तिपुरमा पहिलो पटक मिनी मेलाको आयोजना गरिएको थियो। प्रमुख अतिथी पर्यटन राज्यमन्त्री दिलिप महर्जन हुनुहुन्थ्यो। अतिथीहरूमा लाइन्स क्लब अन्तर्राष्ट्रिय गभर्नर जगदीश पशदा गुलाटी, डिस्ट्रिक्ट गभर्नर भरत प्रसाद हुंगेल लगायतका हुनुहुन्थ्यो। निवर्तमान अध्यक्ष राजेन्द्र मानन्धरद्वारा संचालन गरिएको उक्त कार्यक्रमको सभापतित्व अध्यक्ष रविन्द्रबहादुर प्रधानले गर्नु भएको थियो।

कलात्मक पानसमा दिप प्रज्वलन गरी शुभारम्भ गरिएको उक्त कार्यक्रममा आफ्नो मन्तव्य दिने क्रममा पर्यटन राज्य मन्त्री दिलिप महर्जनले लायन्स क्लब सेवा भावनाले अभिप्रेरित भएको समाजसेवी संस्था हो। आफू पनि समाजसेवाकै लागि राजनीतिमा लागेको बताउनु हुँदै सबैजनाले आ-आफ्नो क्षेत्रबाट समाजसेवा गर्नु पर्नेमा जोड दिनुभयो।

साथै उहाँले यस मेलामा प्रस्तुत गरिएका सामाग्रीहरूले पर्यटन क्षेत्रमा ठूलो योगदान पुग्ने आशा व्यक्त गर्नुभयो। कीर्तिपुरलाई पर्यटकीय गन्तव्यस्थल बनाउन अझ ठूलो मेला गर्न प्रोत्साहन मिलाउनु भन्ने शुभकामना दिनुभयो।

लायन्स क्लबका अन्तर्राष्ट्रिय डाइरेक्टर जगदीश प्रसाद गुलाटीले कीर्तिपुर एउटा ऐतिहासिक, पुरातात्विक शहर भन्ने सुनेको आज प्रत्यक्ष हेर्न पाउँदा साह्रै खुशी लागेको बताउनु भयो। लायन्स क्लबको स्लोगननै 'हामी सेवा गर्छौं' रहेकोले सामाजिक क्षेत्रमा लायन्स क्लबले विभिन्न कार्यक्रम गरी सेवा प्रदान गर्दै आइरहेको बताउनु भयो। यस मेलामा कीर्तिपुरका जनताहरूको एकता भावना र सहयोगी व्यवहार देखेर आफू खुशी हुनुभएको पनि बताउनु भयो।

सभापतिको आशनबाट लायन्स क्लब कीर्तिपुरका अध्यक्ष रविन्द्र बहादुर प्रधानले लायन्सको हालसम्मको गतिविधिको बारे



चर्चा गर्नुहुँदै यस मेलाले अन्तर्राष्ट्रिय क्षेत्रमा समेत कीर्तिपुरको पहिचान दिन सफल हुने आशा व्यक्त गर्नु भयो। त्यसै अवसरमा उहाँले पर्यटन राज्यमन्त्री दिलिप महर्जनलाई नेवारी परंपरा अनुसार फेत्ता लगाई अभिनन्दन गर्नु भएको थियो।

दिदी बहिनी समूहकी सरला श्रेष्ठले प्रमुख अतिथि तथा अतिथीहरूलाई व्याच वितरण र रातो टिका लगाई दिनु भएको थियो।

प्रमुख अतिथिलाई इच्छे, हवाकुँचाका बासुरी वादकहरूले मंगलधून बजाई स्वागत गर्नु

भएको थियो। मेलामा बाघभैरव मन्दिरको प्रवेशद्वारको पूर्वतिरको पाटीमा मूर्तिकार रामकृष्ण भण्डारीका कलामूर्तिहरूको प्रदर्शन गर्नुका साथै उहाँले प्रत्यक्ष मूर्ति कुँडेर देखाउनु भएको थियो। पश्चिमतिरको पाटीमा कीर्तिपुर पर्यटन विकास समाजले कीर्तिपुरको बारेमा विभिन्न जानकारी मुलक फोटोहरू राखिएको थियो। त्यस्तै जनविनायक विकास समितिले पनि चोभार जलविनायकको परिचय सहितको फोटोहरूको प्रदर्शनी गरिएको थियो। बाघभैरव मन्दिर परिसर भित्र लायन्स

क्लब अन्तर्राष्ट्रिय डिस्ट्रिक्ट ३२५ 'ए' स्तरको पिस -पोष्टर (चित्र कला) प्रतियोगिता भएको थियो। बाघभैरवको सतलमा मुटुरोग सम्बन्धि शिक्षा गंगालाल हृदय रोग केन्द्रका डा.राजीव राज भण्डारी र डा. सावीत्री श्रेष्ठले दिनुभएको थियो। डायबिटीज सम्बन्धि शिक्षा बरिष्ठ स्वास्थ्य सहायक रत्नबहादुर महर्जनले दिनुभएको थियो। लायकूमा २९९ जनाले निशुल्क आँखा परीक्षण गराउनु भएको थियो।

सतःकोमा फ्रेण्डस अफ पाटनका सुनिल श्रेष्ठको मेडिकल इक्विपमेन्टमा अक्सिजन नाप्ने र ब्लड प्रेशर नाप्ने ठाउँमा भीड भएको देखिन्थ्यो। त्यहिँतिर सुरक्षित मातृत्व संजाल महासंघ नेपाल र कीर्तिपुर महिला स्वास्थ्य स्वयंसेविका स्टल पनि राखिएको थियो। त्यहिँतिर आकर्षणको केन्द्र बनेको थियो सनस्टार क्लबको लागि भरत महर्जन लगायत क्लबका सदस्यहरूले बनाउनु भएको मण्डला। त्यसपछि रविन्द्र बहादुर प्रधानद्वारा प्रस्तुत कीर्तिपुरको सांस्कृतिक,

ऐतिहासिक र धार्मिक महत्वका चित्रहरूको प्रदर्शनी।

सिमन मानन्धर, लिभा महर्जन र सि.एल.श्रेष्ठको कलाकृतिहरू पनि प्रदर्शनीमा राखिएका थिए। नेपाल रेडक्रस सोसाइटी कीर्तिपुरको स्टल पनि रहेको थियो।

कीर्तिपुर क्षेत्रमा सक्रिय ब्याण्ड समूह र विद्यालयका विद्यार्थीहरूले राती अवेरसम्म पनि सांस्कृतिक कार्यक्रम प्रस्तुत गरिएको थियो।

महिला समूहहरूले तीनवटा खाजा स्टल राखिएका थिए। परंपराभन्दा भिन्नै किसिमले राखिएको स्टलहरूमा नेवारी खाजा भएतापनि जाँड, रक्सी बेचेको थिएन।

त्यसैले दर्शकहरूले शालीन संस्थाको मेला शालीन किसिमले नै सम्पन्न भएको प्रतिक्रिया व्यक्त गर्नुभयो।

सो मिनी मेलामा शिक्षादेखि स्वास्थ्य सम्मको स्टल राखेको कारण अनौठो किसिमको फ्यूजन मेला भयो भनी कीर्तिपुर वासीले टिप्पणी गरेका थिए।

कीर्तिपुरमा पर्यटन राज्यमन्त्री दिलिप महर्जन र

महान्यायाधीवक्त प्रधानलाई सम्मान गरिने



कीर्तिपुर सन्देश /

संघीय लोकतान्त्रिक गणतन्त्र नेपालमा नेवा: स्वायत्त राज्यका लागि संघर्षरत नेवा: स्वायत्त राज्य मंका: परिषद् कीर्तिपुरले कीर्तिपुरका पहिलो राज्य मन्त्री दिलिप महर्जन र

नेवा: स्वायत्त राज्यका पक्षधर प्रधान न्यायाधीवक्ता मुक्ति प्रधानलाई सम्मान गर्ने भएको छ।

नेवा: स्वायत्त राज्य मंका: संघर्ष समितिका सल्लाहकार समेत रहनु भएका नव नियुक्त पर्यटन तथा नागरिक उड्डयन राज्य मन्त्री महर्जनलाई यहि आउँदो मंसीर ३ गते शनिवार गर्ने भएको छ।

नव नियुक्त राज्यमन्त्री दिलिप महर्जनको पाँगा स्थित निवासबाट सांस्कृतिक बाजा

सहित न्याली गर्दै नगर परिक्रमा पश्चात कीर्तिपुर प्रवेश द्वार नयाँबजारको वास्केटबल कोर्टमा विशेष समारोह बीच सम्मान गरिने नेवा: स्वायत्त राज्य मंका: परिषदले जनाएको छ।

उहाँ कीर्तिपुरवासीको रूपमा पहिलो सभासद् समेत बन्नु भएको थियो।

एकीकृत नेकपा (माओवादी) को तर्फबाट समानुपातिक प्रतिनिधिको रूपमा सांसद एवं सभासद् बन्नु भएका उहाँको स्थायी ठेगाना कीर्तिपुर

नगरपालिका वडा नं.९ पाँगाको सहिद पथ हो। किसानको छोर भई जन्मनु भएका महर्जनले द्वन्द्वकालमा लामो समय सम्म भारतको जेल समेत बस्नु भएको थियो।

तत्कालिन अवस्थामा गाउँ विकास समितिका जननिर्वाचित अध्यक्ष बनी अनुभव हासिल गर्नु भएका उहाँ एकीकृत माओवादीका केन्द्रीय सल्लाहकार एवं एकीकृत नेवा: राष्ट्रिय मुक्ति मोर्चाका केन्द्रीय उपाध्यक्ष समेत रहनु भएको छ। लामो समयदेखि

नेवा: स्वायत्त राज्य आन्दोलनमा नेतृत्व गर्नु भएका नव नियुक्त राज्य मन्त्री दिलिप महर्जन एक समारोह बीच मंका: परिषदले सम्मान गर्न लागेको हो।

वि.सं.२०१३ सालमा तत्कालिन विष्णुदेवी गाविस पाँगाको पाहुलीमा (हाल कीर्तिपुर नगरपालिका वडा नं. ९) एउटा सामान्य किसान परिवारमा बुबा दिल सिंह महर्जन र आमा लान: महर्जनको कोखबाट जेठा छोराको रूपमा दिलिप महर्जनको जन्म भएको थियो। सो दिन



सम्मानित हुने महान्यायाधीवक्ता मुक्ति प्रधान लामो समयदेखि नै नेवा: स्वायत्त राज्य, स्वायत्तता र स्वसाशनको सवालमा स्पष्ट रूपमा अभिव्यक्ति दिदै आउनु भएका बरिष्ठ अधिवक्ता हुनुहुन्छ।

कानुनी सल्लाहकार
ज्ञानबहादुर महर्जन
प्रकाशक:
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११-२०६७/०६८

व्यवस्थापन
भरत महर्जन, सनम श्रेष्ठ
फोटो पत्रकार
नविन जोशी
प्रेस: शर्मिला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७, ९८४९४०९०७७
kirtipur_sandesh@live.com

एनेकपा माओवादीको वर्तमान कार्यनीति, कार्यदिशा तथा विवादित विषय

ए.ने.क.पा (माओवादी) पार्टीको आन्तरिक वैचारिक संघर्षलाई दृष्टिगोचर गर्ने हो भने वर्तमान समयमा यस पार्टीको इतिहासमै सबैभन्दा पेचिलो मोडमा आईपुगेको भान हुन्छ। पार्टी भित्र आखिर बोले पनि नबोले पनि यस पार्टी भित्र बिगत केही समय यता पार्टीको आधिकारिक कार्यदिशातिर नगएर आफ्नो अनुकूल व्याख्या गर्दै विभिन्न समयमा विभिन्न राजनैतिक दलहरूसँग कहिले एकल कहिले भिन्नाभिन्नै बुँदा उपबुँदाहरूमा यस पार्टीका शिर्ष नेताहरूले सम्झौता गर्दै आए पश्चात् नै यस पार्टीको आन्तरिक संगठन भित्र मठिझल उठेको आभाष पाईएको छ। यस पार्टीको इतिहास तिर सिंहावलोकन गर्दा यदाकदा थोरै बहुत वैचारिक संघर्षमा तलमाथि भएपनि अन्ततः गतवा बैचारिक मिलनबिन्दु भेटिएका थिए। तर वर्तमान समयमा न यसको समाधानको मिलन बिन्दु खोज्न यस पार्टीका शिर्ष नेताहरू प्रयासरत छन् नत पार्टी भित्र वैचारिक बहसमा केन्द्रित देखिन्छन्। खालि बैठक सारी विभिन्न बहानावाजी गर्दै विदेश शयर गर्दैमा ठिक्क छन्। यस परिस्थितिलाई यथावत ताँदै जाने हो भने आगामी दिनहरूमा पार्टीको यस आलो घाउलाई निको पार्ने होइन बरु थप बल्झाउनुमा मद्दत गर्दछ।

एनेकपा माओवादी पार्टीको आन्तरिक विवादले एकातिर यस पार्टीका शुभचिन्तक एवं जनताहरू चिन्ताले किर्कतव्यविमुख भएका देखिन्छन् भने अर्कोतिर प्रतिक्रियावादी पार्टी, तथा तमाम विदेशी दलालहरूलाई जग हसाउने काम भएको छ। पार्टीको विवाद बारे सतही रुपमा हेर्दा अर्कै देखिन्छ, भने सारमा अर्कै देखिदो रहेछ। सतहीमा हेर्दा संस्थापन पक्षले विरोधी पक्षलाई लगाउने आरोपमा पद, प्रतिष्ठा, तथा पैसा यथोचित नपाएको हुनाले विरोधको लागि विरोध गर्दै आएको भन्ने आरोप लगाउँदै आएको छ, भने, विरोधी पक्षले पार्टीको संस्थागत निर्णयहरूलाई आफुखुसी अपव्याख्या गर्दै भएका निर्णय लत्याएर पछाडि हेर्दै नहेरी अगाडी बढेको आरोप छ।

अब हामीजस्ता पार्टी प्रति शुभचिन्तक तथा कार्यकर्ताहरूले यसलाई कसरी लिने त भन्दा हामीहरूले सबभन्दा पहिला पार्टीको कार्यनीति हेर्नु पर्‍यो त्यसपछि त्यस अनुरूप पार्टी कार्यदिशाले काम गरेको छ कि छैन त्यो हेरेर मात्र त्यसमाथी विश्लेषण गर्दा राम्रो हुन्छ, नकी सतही रुपमा पत्रपत्रिकामा प्रकाशित आलेखको भरमा टिका टिप्पणी गर्ने। माओवादी पार्टी सशस्त्र जनयुद्धलाई स्थगन गरी शान्तिप्रक्रिया आएदेखिनै यस पार्टीलाई कसरी जनताहरू समक्ष बढनाम गर्ने र यसको शाख गिराउने भन्ने संसदवादी पार्टी तथा विदेशीहरू निरन्तर लाग्दै आईरहेको छ। त्यस पश्चात् भन सविधान सभाको आमनिर्वाचन पछि माओवादी पार्टी सबैभन्दा ठुलो तथा सांगठनिक रुपमा पनि ठुलो भए पश्चात् अरु दल विशेषत् भारत तथा अमेरिकाहरूको त सातोपुल्लो नै गयो। छिमेकी भारत र अमेरिकाहरूले त वाफरेवाफ



रमेश कुमार महर्जन 'कीर्तिपुरे'

हिजो त्यस्तो सानो पार्टी त्यत्रो ठुलो पार्टी बन्यो अब हामीहरू मिलेर यसलाई आफुहरूको अनुकूल आकारमा कसरी ल्याउने भनेर अनेक तिकडमवाजी त गरिनै रहेकाछन्।

यसरी पालुडटार बैठक सम्म आईपुग्दा केन्द्रीय समितिको विस्तारीत बैठकमा दुई लाइन संघर्षले चरम सिमा छोएको थियो। सो बैठकमा रुपान्तरण, एकता र जनविद्रोहको प्रस्ताव पास भएको थियो। यसरी दुई लाईनमा आएको बाँकि नमिलेका विषयहरूमा आगामी महाधिवेशनबाट टुङ्ग्याउने निर्णय भएको थियो।

जनताको संघीय गणतन्त्र, राष्ट्र स्वाधिनताको रक्षा, घरेलु प्रतिक्रियावादी र भारतीय विस्तारवादसँग नेपाली जनताहरूको अन्तरविरोध तथा जनविद्रोहलाई तयारीको चार आधार समेत तयार गरी अगी बढाउने निर्णय गरे पश्चात पार्टीका शुभचिन्तक तथा पार्टी कार्यकर्ता माझ खुसीले पुलकित भएका थिए। तर जनताहरूको आशा माथी बिस्तारै तुषारापात हुनेगरी अंधारो कोठा भित्र पार्टीका आधिकारिक निर्णय विरुद्ध संधि सम्झौताहरू हुँदै गए।

एउटा उक्ति छ, 'दिनको शुरुआत बिहानबाट थाहा हुन्छ' बस यस उक्ति यसमा लागु हुन्छ। त्यसमा सबभन्दा पहिलो त राष्ट्रिय आत्मसमर्पणवादको गन्ध हावी हुँदै गएको देखिन्छ, जस्तो कि माओवादीका कार्यकर्ताहरूले माथिल्लो कर्णाली जलबिद्युतमा भारतको लगानी हटाउन खोज्दा पार्टीका नेतृत्वहरू चु समेत नबोल्नु, जवकी भारतीय विस्तारवादीहरूको धज्जी उडाउनु पर्छ, भनेर शिर्ष नेताहरू सडकगल्ली, टोलटोलमा भाषण गर्दै हिँड्नु हुन्छ। राष्ट्रिय उद्योगधन्दाहरू धमाधम टाट पल्टीरहेको बेला त्यस्ता रुग्ण स्वदेशी उद्योगहरूलाई कसरी पुर्नउत्थान गर्ने भन्ने नीति समेत नबनाई विपा सम्झौता गरी विदेशी लगानीका उद्योगधन्दा भित्र्याई आर्थिक क्रान्ति गर्ने उद्घोष हुन्छ।

कन्टेनरको साँचो बुझाउने निर्णय पार्टी भित्रवाटै अनुमोदन प्राप्त भएको छैन, पार्टीको निर्णय १ को 'ब' मा भनिएको छ, माओवादी नेतृत्वमा सरकार गठन भए लगत्तै लडाकु हातहतियार र कन्टेनर मुर्त रुपमा हस्तान्तरण गर्ने भनेको जनसेनाहरूको सम्मानपूर्वक समायोजन पछिमात्र साँचो बुझाउने भन्ने अर्थ लाग्दछ, न की वीर जनसेनाहरूलाई

वनपाले बनाउन होइन। देशबाट सामन्तका नाईके राजतन्त्र उन्मूलन गर्ने वीर जनसेनाहरूलाई अपमानपूर्वक कष्टकर शिविरमा राखी नेपाली सेनामा अलग इकाईको रुपमा मधेशी समुदायको पहिचान स्थापित गर्दै १० हजारको संख्याबाट भर्ना गर्ने भनि सम्झौता गरेको छ, जुन नेपालका पिछडिएका आदिवासी, जनजाती, उत्पिडित महिला, मुसलमानहरूको अपमान हुनेगरी कुनै प्रकारको उल्लेख नै नगरी आत्मसमर्पण गरीएको छ।

त्यस्तै पार्टीको नीतिमा जनताको संघिय गणतन्त्र लेख्ने अनि लोकतान्त्रिक गणतन्त्रमा सम्झौता गर्ने, यही हो अग्रगामी नेपालको अर्थ। कथित मधेशी दलहरूसँग ७ बुँदे सम्झौताको सहमती मध्ये बुँदा नं. २ मा उल्लेखित भएको कुनैपनि रुपमा कसैलाई पनि उसको कानून अनुसार स्वामित्वको सम्पत्तिबाट बेदखल गरिने छैन। यो नेपालको इतिहास मै सबभन्दा भूमी कलंक, जनविरोधी सम्झौता भन्दा फरक नपर्ला।

जनयुद्धकालमा सामन्तहरूको भूमी हकभोक गर्दै आएका जग्गा हाल प्रचलित कानून बमोजिम मोहियानी हकको न्यूनतम अधिकार कायम समेत नगरी जग्गा जमिन सामन्तहरूलाई फिर्ता गर्न लगाउने र त्यो फिर्ता नगरेमा राज्यको बल समेत प्रयोग गरी गरीब भूमीहीन सुकुम्बासी किसानहरूको जग्गा बलपूर्वक सामन्त प्रभुहरूलाई फिर्ता गर्ने भन्ने जुन जनमार। सम्झौता गरिएको छ, त्यो गरीब जनताहरूले त्यस्तो सजिलो तरिकाले छोड्नेवाला छैनन्, यदि त्यसो गरिए जनताहरूले जुनसुकै मूल्य चुकाएर भएपनि त्यसको विरुद्धमा प्रतिरोध गर्नेछन्। बरु त्यसको सङ्ग्राम उच्चस्तरिय क्रान्तिकारी भूमी आयोग गठन गरी प्राकृतिक न्यायको आधारमा भूस्वामित्व कायम गरेर जानु बुद्धिमान देखिन्छ।

माओवादी पार्टी एक सर्वहारा वर्गको कम्युनिष्ट पार्टी भएकोले किसान हितको खातिर देशभरी नै 'जसको जोत उसको पोत' नीति लागु गर्नुपर्ने हो, होइन र? अब पनि पार्टीका शीर्ष नेताहरूले कम्युनिष्ट चरित्रलाई किस्ताबन्दीको रुपमा छोडेर सम्झौता माथी सम्झौता गर्दै गए, आफु अनुकूल राजनैतिक व्याख्या गर्दै जाने हो भने, माओवादी राजनीति सुधारवाद आत्मसमर्पणवादको मार्गमा पुन अब धेरै समय कुनै नपर्ला। यसले नेपाली जनताहरूमा माओवादी पार्टी प्रति रहेको बिस्वास त गुम्छ, गुम्छ, १० वर्षे जनयुद्ध तथा जनआन्दोलनको मूल्य मान्यता समेत गुम्न सक्छ।

अतः १० वर्षे सशस्त्र जनयुद्ध र २१ दिने जनआन्दोलनको भावना अनुरूप, वीर सहिदहरूको सपना, सर्वहारावर्ग, जनजाति, दलित, उत्पिडित महिला, मुसलमान, आदिको मनोभावना र क्रान्तिको म्यानडेट अनुसार कदम चालेर सत्तालाई मात्र सर्वोपरी नछानेर समयमै उचित कदम चाल्न सकेमा मात्र एनेकपा (माओवादी) जनताको सच्चा कम्युनिष्ट पार्टीको रुपमा रहिरहन्छ।

राज्यमन्त्रीमा नियुक्त व कीर्तिपुरवासीको आशा

इतिहासमा पहिलो कीर्तिपुरवासी दिलिप महर्जन पर्यटन तथा नागरिक उड्डयन राज्यमन्त्रीमा नियुक्त हुनु भएको कारण कीर्तिपुर वासी उत्साहित हुनु स्वाभाविक हो।

कीर्तिपुरवासीले दिलिप महर्जन राज्यमन्त्रीमा नियुक्त भएका कारण विभिन्न कार्यक्रम गरि उहाँलाई सार्वजनिक रुपमा सम्मान गर्ने, विभिन्न कार्यक्रममा प्रमुख अतिथि बनाउने र विभिन्न माध्यमबाट उहाँलाई बधाई दिने कार्य निरन्तर रुपमा भईरहेको छ।

दिलिप महर्जन राज्यमन्त्रीमा नियुक्त भएपछि अब कीर्तिपुरवासी पनि राज्य सरकारमा पुगेको खुसियालीमा विभिन्न कार्यक्रम गर्ने मात्रै हैन स्वयं राज्यमन्त्रीले अब कीर्तिपुरमा केहि गर्नेछ भनी धेरै मात्रामा आशा पनि गरेको कुरा कसैले नकार्न सकिने अवस्था छैन।

शान्ति र संविधानका लागि संविधानसभामा प्रतिनिधित्व गर्ने प्रमुख राजनीतिक दलहरू बीच गतिमा बहस, विवाद र एक ढंगबाट संघर्ष भइरहेको साथै संविधानसभाको म्याद सकिन पनि एक महिना पनि बाँकी नरहेको वर्तमान अवस्थामा राज्यमन्त्री दिलिप महर्जनले धेरै काम गर्न गाह्रो हुने कुरालाई पनि सवैले मनन गर्नुपर्ने अवस्था छ।

अतः राज्यमन्त्री महर्जनले कीर्तिपुरवासीको आशालाई ध्यानमा राखी थोरै समयमा भएपनि कीर्तिपुरका लागि नमुनाको रुपमा भएपनि आफ्नो मन्त्रालयको तर्फबाट काम गर्ने तर्फ विचार गर्नुपर्ने अवस्था छ।

आँसुको यात्रा

१. बिहानीको उज्यालो किरणमा
दुवो माथि शित टल्के भै
आँखाबाट निभर
आँसु छल्कियो
शित भन्दा न्यानो
थोपा थोपा चम्कीलो

म आँसुको यात्रामा
रापिलो घाम सँगै
अभाव र पिडामा
हिँडिरहेछु सँग सँगै

दुनियाँमा पूर्ण कहाँ छ र ?
मानिसलाई संकट कहाँ छैन र ?
अभावमय जीवनमा आँसु साथी
दुःख सुख पीडामा
आँसु प्रिय दिन र राती
शितलता दुखेका दिलमा



रामेश्वर जलन
बुँगमती, ४ ललितपुर

स्वागत छ आँसु तिमीलाई
तिम्रो आगमनले खित्का हाँसो रोक्छ
धन्य छ आँसु तिमीलाई
तिम्रो पदचापले गम्भीर भाव बोक्छ
दिन फरासिलो भावुक बनाउँछ
सच्चा छ साथी पथिक बनाउँछ

चैत बैशाखको पोल्ने घाम
न्यानो आँसु शितल अभिराम
हृदय पत्थर आवरण
अश्रुधारा बग्दा हुन्छ नरम

चाहना कामना छ सबको
आनन्दी सुख हाँसो
बिपना तितो कसरी भो
कसैलाई आँसु बन्छ पासो

हार्दिक बधाई

यस विद्यालयका सल्लाहकार

माननीय

दिलिप महर्जन पर्यटन

तथा नागरिक उड्डयन

राज्य मन्त्रीमा नियुक्त हुनु

भएकोमा हार्दिक बधाई ज्ञापन

गर्दछौं साथै उहाँको कार्यकाल

सफलतापूर्वक सम्पन्न होस् भनी

हार्दिक मंगलमय शुभकामना

ब्यक्त गर्दछौं



हिलटाउन इन्टरनेशनल उच्च मा. वि.

बाघभैरवस्थान कीर्तिपुर-१

फोन नं. ८३३१७३८, ८३३१८०७

हा
दि
क



ब
धा
ई

यस स्कूलका शुभचिन्तक माननीय

दिलिप महर्जन पर्यटन तथा नागरिक उड्डयन

राज्य मन्त्रीमा नियुक्त हुनु भएकोमा उहाँप्रति

हार्दिक बधाई ज्ञापन गर्दछौं साथै उहाँको

कार्यकाल सफलतापूर्वक सम्पन्न होस् भनी

हार्दिक मंगलमय शुभकामना ब्यक्त गर्दछौं

उज्ज्वल शिशु निकेटन

शहिदपथ, पाँगा कीर्तिपुर

फोन ८३३०२००

आन्दोलनप्रति नेपा: राष्ट्रिय पार्टीको समर्थन

कीर्तिपुर सन्देश /

नेपा: राष्ट्रिय पार्टीका प्रवक्ता किरण शाक्यले सोमवार एक विज्ञप्ति जारी गर्दै सर कारले एकीकृत माओवादीका सभासद् बालकृष्ण ढुंगेललाई आम माफि दिने निर्णय गरेकोप्रति विरोध जनाएको छ।

सो विज्ञप्तिमा अदालतले सर्वस्व सहित जन्म कैदीको सजाय सुनाएका सभासद् ढुंगेललाई कारवाही गर्नुपर्ने माग गर्दै पीडित परिवारले जारी राखेको आन्दोलनप्रति नेपा: राष्ट्रिय पार्टीको समर्थन रहेको समेत उल्लेख गरिएको छ।

विज्ञप्तिमा भनीएको छ 'ओखलढुंगाका उज्जन कुमार श्रेष्ठ र उनका दाजु गणेश कुमार

श्रेष्ठको हत्याको अभियोगमा सभासद् बालकृष्ण ढुंगेललाई अदालतबाट उक्त सजाय दिने फैसला भएको हो। माओवादी जनयुद्धकालमा भएको घटना भएर राजनीतिक आवरण दिई सरकारले उक्त मुद्दा फिर्ता लिई सजाय माफ गर्ने सरकार को निर्णयले कानूनको शासन, मानवअधिकार उल्लंघन मात्र गरेको नभई राज्यले नै दण्ड हिनतालाई प्रश्रय दिने भएकोले सभासद् बालकृष्ण ढुंगेललाई आममाफि दिने सरकारको निर्णयको नेपा: राष्ट्रिय पार्टी विरोध गर्दछ।

साथै सरकारको उक्त मानवअधिकार विरोधी दण्डहिनताको पक्षपोषण गर्ने निर्णय तत्काल फिर्ता लिन माग गर्दछ।'

हा
दि
क



ब
धा
ई

कीर्तिपुरवासी माननीय

दिलिप महर्जन पर्यटन तथा नागरिक उड्डयन

राज्य मन्त्रीमा नियुक्त हुनु भएकोमा उहाँप्रति

हार्दिक बधाई ज्ञापन गर्दछौं साथै उहाँको

कार्यकाल सफलतापूर्वक सम्पन्न होस् भनी

हार्दिक मंगलमय शुभकामना ब्यक्त गर्दछौं

भिजन कीर्तिपुर वचत तथा ऋण

सहकारी संस्था लि.

टाउन प्लानिङ, कीर्तिपुर -१७ नयाँबजार

बहुधा जात्राया सरताय स्वकुमिपिनिगु ह्याप कथं ह्याक्यं छुकोः
अतिकं लोकंहवाःगु ऐतिहासिक पूजाःप्याखं

लाखे वचःथेगु

चवमि निर्देशक
सत्यमोहन जोशी शुभ 'शान्ति' बज्राचार्य

न्यव्वया
नेपालभाषा एकेदमि प्याखं दबू

थायुः नेपालभाषा एकेदमि
व्यामसिम, किपु

दि : २०६८ मंसिर ३ व १० गते शनिवाः
मिनसिया १२ व ३ ताःइलय

टिकटया मूः ५००।-२००।-१००।- व ५०।-

टिकट
दइगु थायु :

चुलिक च्वाइस, किपू • ४ टीम भिजन डिजिटल फोटो स्टूडियो • सम्बत फोटो स्टूडियो, पांगा
• कालिमाटी गहना गुह, कालिमाटी

नेपाली भाषाको माध्यमबाट नेपालभाषा सिक्नौं

नेपालभाषा ————— नेपाली भाषा

छु जुल ? - के भयो ? जि यैय् च्वंच्वना -
 खँ छु ख ? - कुरा के हो ? म काठमाडौंमा बसिरहेछु ।
 हाकनं लिपा नापलाये - छु धयादीया ? -
 फेरि भेटौंला । के भन्नुभयो ?
 कन्हय् नापलाये - जिं छु मधया -
 भोलि भेटौंला । मैले केही भनिन ।
 न्यनाहःगु दु धयाब्यू - थ्व छु खः ? -
 सोधेको छु भनी दिनु । यो के हो ?
 फ्यतुना दिसँ- थ्व सफू खः -
 वस्तुहोस यो पुस्तक हो ।
 धन्दा कयादीम्बा:- व छु ख ? -
 धन्दा लिनुपदैँन । यो के हो ?
 भाया दीगलिं सुभाय् - व छँ खः - त्यो घर हो ।
 आउनुभएकोमा धन्यवाद । आः जिं छु यायेगु ?
 छिगु नां छु ? - अब मैले के गर्ने ?
 तपाईंको नाम के हो ? छि भासाँ ज्यू -
 जिगु नां नरेश खः - तपाईं गए पनि हुन्छ ।
 मेरो नाम नरेश हो । छित छु माल ?
 छँ गन थें ? - तपाईंलाई के चाहियो ?
 घर कहाँ नि ? किरण छँ दु ला ?
 गन च्वनादिया ?- किरण घरमा छु कि ?
 कहाँ वस्तुहुन्छ ? जिं मस्यू -मलाई थाहा छैन ।
 जिगु छँ असनय् खः । - गन वनेत्यना ?
 मेरो घर असनमा हो । कहाँ जान लागनुभो ?

साउथ वेस्ट क्रिकेट क्लबको पत्रकार सम्मेलन एवं मैत्रीपूर्ण खेल सम्पन्न



नवीन महर्जन

गत कार्तिक २६ गते शनिवार साउथ वेस्ट क्रिकेट क्लब काठमाडौं जिल्लाको दक्षिण पश्चिम भेगलाई समेट्ने गरी विधिवत रुपमा असोज १९ गते गठित साउथ वेस्ट क्रिकेट क्लबको वारेमा औपचारिक जानकारी दिएको छ ।

उक्त पत्रकार सम्मेलनको सञ्चालन क्लबका महा सचिव दिलमान महर्जनले गर्नु भएको थियो । सर्वप्रथम यस क्लबका संस्थापक सदस्यहरूको परिचय दिदै परिचयात्मक कार्यक्रमबाट शुरु गरिएको थियो । त्यसपछि गत महिना क्लबको दर्ता गर्दा कार्यसमितिमा चयन भएका सदस्यहरूको परिचय दिएको थियो । संस्थापक २३ जना मध्ये काठमाडौं जिल्ला खेलकूद विकास समितिमा दर्ता हुँदा (दर्ता नं.५१५ क) यसमा चयन भएका कार्यसमितिका सदस्यहरू निम्न बमोजिम छन ।

अध्यक्ष - प्रा.डा.रामकृष्ण महर्जन, उपाध्यक्ष- लाक्पा शेर्पा, महासचिव-दिलमान महर्जन, सचिव- नवीन महर्जन,

कोषाध्यक्ष- श्याम खड्का, सदस्यहरूमा -शिवराज पन्त, प्रा.डा. श्याम कृष्ण महर्जन, विनय कुमार भ्ना, महेश श्रेष्ठ, भीम 'श्रीष', रविन जोशी ।

त्यसैक्रममा वालुवाटार क्रिकेट क्लबका संस्थापक एवं भूतपूर्व राष्ट्रिय खेलाडि उपेन्द्र प्रसाद भट्टराईले क्रिकेट खेलको विकास र यसको औचित्यबारे आफ्नो भनाई राख्नु हुँदै यस नवगठित क्लबको प्रगतिको लागि र निरन्तरताको लागि शुभकामना दिँदै मायाको चिनो क्लबका अध्यक्ष प्रा.डा.रामकृष्ण महर्जनलाई हस्तान्तरण गर्नु भएको थियो ।

क्लबका अध्यक्ष प्रा.डा. र.रामकृष्ण महर्जनले स्वागत मन्तव्य दिनु हुँदै यस क्लबले यस क्षेत्रको क्रिकेट विकासमा स्कूलस्तर देखि प्रशिक्षण र प्रतियोगिता सञ्चालन गर्दै क्रिकेट खेलका लागि नयाँ खेलाडि विकास गर्ने उद्देश्य रहेको जानकारी दिनु भएको थियो ।

हाल यस क्षेत्रमा रहेका अन्डर १९ र अन्य सिनियर

खेलाडिहरूलाई पनि एकै ठाउँमा ल्याई यस क्लब अन्तर्गत खेलाडिको टिम भैसकेको र यस समारोहमा रविन जोशीको कप्तानीमा १४ सदस्यीय खेलाडिहरूको परिचय दिनुका साथै खेलाडिहरूलाई जर्सि पनि वितरण गरिएको थियो ।

क्लबका उपाध्यक्ष लाक्पा शेर्पाले धन्यवाद ज्ञापन गर्दै सम्पूर्ण संचारकर्मी, खेलाडि एवं खेलप्रेमीहरूलाई धन्यवाद दिँदै यो प्रारम्भ मात्र भएको आउँदा दिनहरूमा नयाँ कार्यक्रम ल्याउने जानकारी दिनुभयो ।

क्लबका महासचिव दिलमान महर्जनले पत्रकार सम्मेलनमा जारी गर्नु भएको प्रेस विज्ञप्ति वाचन गर्दै हाल दक्षिण एशियाली क्षेत्रमा फुटबल पछि लोकप्रिय खेल क्रिकेट रहेको र सम्पूर्ण यूवाहरूको आकर्षणको केन्द्र रहेकोले यस क्षेत्रको सामुदायिक र संस्थागत विद्यालयबाट शुरुवात गर्ने जानकारी दिनु भएको थियो ।

पत्रकार सम्मेलन पछि लेबोरेटरी उच्च मा.वि.को क्रिकेट

मैदानमा साउथ वेस्ट क्रिकेट क्लब र वालुवाटार क्रिकेट क्लब बीच मैत्रीपूर्ण खेलको पनि प्रदर्शन भएको थियो ।

स्मरणरहोस कीर्तिपुरमा अन्तर्राष्ट्रिय क्रिकेट मैदान छ, यस खेलप्रति रुचि राख्ने खेलाडिहरू पनि छन तर यस खेललाई प्रवर्द्धन गर्ने र सबै खेलाडि एकै ठाउँमा जम्मा गरी लग्ने क्लबको कमी भएकोले यो पूर्ति गर्ने उद्देश्यले गठित हुनु आवश्यक देखिएको छ ।

जुन यस साउथ वेस्ट क्रिकेट क्लबले अवश्य पूरा गर्ने अपेक्षा गर्न सकिन्छ । साथै यस क्लबले छिट्टै सदस्यता वितरण गर्ने जानकारी दिइएको छ । यस खेलसँग सम्बन्धित अथवा खेलप्रेमीहरूले यस क्लबका सदस्यहरूसँग सम्पर्क राख्न अनुरोध गरिएको छ ।

हार्दिक



बधाई

यस विद्यालय व्यवस्थापन समितिको भुपु अध्यक्ष तथा काठमाण्डौ क्षेत्र नं. १० का माननीय सभासद् श्री दिलिप महर्जन पर्यटन राज्यमन्त्रीमा नियुक्त हुनु भएकोमा हार्दिक बधाई ज्ञापन गर्दै सफल कार्यकालको शुभकामना व्यक्त गर्दछौं ।

प्रधानाध्यापक

नवज्योति प्रा. वि. परिवार

पाँगा टोकासी

हार्दिक बधाई

यस कलेजका हितैषी तथा अत्यन्त सहयोगी माननिय दिलिप महर्जन पर्यटन राज्यमन्त्रीमा नियुक्त हुनु भएकोमा हामी गौरवान्वीत छौं । यस सुखद् उपलक्ष्यमा माननीय राज्यमन्त्रीप्रति हार्दिक बधाई ज्ञापन गर्दछौं साथै उहाँको कार्यकाल सफलतापूर्वक सम्पन्न होस् भनी हार्दिक मंगलमय शुभकामना व्यक्त गर्दछौं ।



मंगल बहुमुखी क्याम्पस परिवार

मंगल उच्च माध्यामिक विद्यालय

नयाँबजार, कीर्तिपुर फोन ८३३०५४८

B.B.S. र B.B.D. मा नयाँ भर्ना

विकल्प सहकारीको साधारणसभा

कीर्तिपुर सन्देश /

गत कार्तिक २६ गते शनिवार जलविनायक पिकनिकस्थलमा वनभोजको आयोजना गरी कीर्तिपुर नयाँबजारस्थित विकल्प सहकारी संस्था लि.को एघारौँ वार्षिक साधारणसभा संस्थाको अध्यक्ष अशोक भन्सारीको सभापतित्वमा सम्पन्न भयो।

सचिव निर्मला भंडारीले संचालन गर्नु भएको उक्त सभामा सहसचिव प्रदीप कुमार महर्जनले सहभागी सबैलाई स्वागत गर्नु भएको थियो।

पर्यटन राज्यमन्त्री दिलिप महर्जनले साधारणसभाको उद्घाटन गर्दै आफ्नो मन्तव्य दिनेक्रममा सहकारी संस्थाले पैसा कमाउने उद्देश्य मात्र नराखी समाजको आर्थिक उन्नतिमा पनि टेवा पुऱ्याइरहेको जानकारी दिनुभयो। विकल्प सहकारीले

आफ्ना सदस्यहरूको स्वास्थ्य विमा गर एएर स्वास्थ्य चेतना जगाएको पनि उल्लेख गर्नुभयो।

डा.भरत प्रधानले विकल्प सहकारीले आर्थिकको साथसाथै स्वास्थ्य क्षेत्रमा पनि स्वास्थ्य विमा योजना लागु गरेर आफ्ना सदस्यहरूको स्वास्थ्य सेवा पनि गरिरहेकोमा प्रशंसा गर्नुभयो।

अन्य वक्ताहरूमा कीर्तिपुर बहुउद्देश्यीय सहकारीका उपाध्यक्ष पवन जोशी, हिमाल प्रोजेक्टका प्रभात थापा, मानव अधिकारवादी श्याम श्रेष्ठले पनि मन्तव्य राख्नु भएको थियो।

विकल्प सहकारीका अध्यक्ष अशोक भन्सारीले वार्षिक प्रतिवेदन प्रस्तुत गर्दै सर्वप्रथम गएको वर्षभरिमा सहकर्मी र आश्रितका घर परिवारमा देहावसान

भएका सहकर्मीहरूलाई हार्दिक श्रद्धाञ्जली अर्पण गर्नुभयो।

संयुक्त राष्ट्रसंघले सन् २०१२ लाई अन्तर्राष्ट्रिय सहकारी दिवसको रूपमा मनाउन लागेको जानकारी पनि दिनुभयो। एघारौँ वार्षिक साधारणसभा सम्म आइपुग्दा कुल शेयर पुंजी २० लाख ६६ हजार २०० रुपैया पुगेको जानकारी दिनुभयो।

आर्थिक प्रतिवेदन प्रस्तुत गर्नु हुँदै कोषाध्यक्ष सिंह बहादुर महर्जनले आ.व. २०६७/०६८को आय विवरण दिनुभयो। जस अनुसार प्रशासनिक खर्च, कर तिरी खुद नाफा ५१,३१९/२७ भएको जानकारी दिनुभयो।

साधारणसभामा करीव ७०० सदस्यहरूको उपस्थिति रहेको थियो जसमा महिला सहभागिता बढी थियो।

जनसेवाद्वारा राज्यमन्त्रीको सम्मान

कीर्तिपुर सन्देश /

गत बुधवार कार्तिक २३ गते जनसेवा उच्च मा.वि. पाँगाँले कीर्तिपुर वासी दिलीप महर्जन पर्यटन राज्यमन्त्री नियुक्त हुनु भएकोमा एक कार्यक्रम गरी उहाँलाई सम्मान तथा शुभकामना प्रदान गरियो। जनसेवा उच्च मा.वि. विद्यालय व्यवस्थापन समितिका अध्यक्ष माधव लाल महर्जनको सभापतित्वमा सम्पन्न भएको उक्त कार्यक्रममा विद्यालयका प्राचार्य नन्दकुमारी महर्जनले स्वागत मन्तव्य दिनुभएको थियो। विद्यालय व्यवस्थापन समितिका सदस्यहरू, विद्यालयका शिक्षक/ शिक्षिका र विद्यार्थीहरूले फूलको गुच्छा अर्पण गरी राज्यमन्त्रीलाई कार्यकाल सफलताको कामना गर्नु भएको थियो। वि.व्य.स.का अध्यक्ष माधव लाल महर्जनले राज्यमन्त्री महर्जन कीर्तिपुरवासी मात्र नभै त्यस विद्यालयका भूतपूर्व विद्यार्थी,



वि.व्य.स.मि.का भूतपूर्व सदस्य एवं सल्लाहकार पनि रहेको जानकारी दिनुहुँदै उहाँ राज्यमन्त्रीमा नियुक्ति हुनुभएको गौरवको कुरा बताउनु भयो।

पर्यटन राज्यमन्त्री दिलिप महर्जनले आफ्नो मन्तव्य राख्ने क्रममा यस सम्मानले आफूले ठूलो जिम्मेवारी महसुस गरेको बताउनु भयो। देशले सुम्पेको शान्ति प्रकृया पूरा गर्ने र संविधान बनाउने जिम्मेवारीबाट आफू नपन्छने प्रतिवद्धता जनाउनु भयो।

थुनुवाको डायरी-१८-



२०६७/०७/४ विहिवार- पन्ध्रौँ दिन

आज २.४५ बजे मेरो निन्द्रा खुल्यो। मलाई पिशावले सार्दै च्यापेको छ। बाहिर धुमधामले पानी परिरहेको जस्तो छ। दारारा जस्तामा पानी गिरेको आवाज आइरहेको छ। पिशाव फेर्ने ठाउँ ठाउँ टाढा छ। पानीले भिज्दा भनेर डर लाग्छ। पानीले शरीर भिज्यो भने रुघा खोकी लाग्न सक्छ। एकछिन पर्खि बसें। पानी रोकिएन। पिशाव थाम्ने नसक्ने गरी च्याप्यो। ज्याकेट लगाएँ। टाउकोमा रुमाल र खिँ। बाहिर निस्कें। बाहिर त त्यति पानी परेको रहेन छ। जस्ताको आवाजले मात्र ठूलो पानी परेकोजस्तो लागेको थियो। बाहिर गएँ। पिशाव गरेर आएँ फेरि सुतेँ।

५.४५ बजे फेरि निन्द्रा खुल्यो। नित्यकर्म गरेँ। बाहिर ग्राउण्डमा घुमँ। ओमशान्ति गएँ। आज विहिवार बाबालाई फलफूल भोग चढाउने दिन। मुरली सुनि सकेपछि परसाद वितरण गरियो। सित्तै परसाद खानु हुँदैन भनेर चन्दा वाकसमा केही रुपैयाँ र खिँ। कार्तिक ६ गते शनिवार सेन्ट्रल जेलमा ओमशान्ति ईकाईको वार्षिकोत्सव हुँदैछ। त्यसदिन भद्रवन्दी गृहबाट पनि भाग लिन जाने भनेर मैले पनि नाम लेखाएको थिएँ। त्यसदिन सेन्ट्रल जेल घुम्न जान पाउने आशाले रोमाञ्चित थिएँ।

“सेन्ट्रलमा ६ गते कार्यक्रम नहुने भयो। अब १६ गतेमात्र कार्यक्रम हुने भयो।” नोबुले भन्नुभयो।

६ गते सेन्ट्रल जेल जाने आशाले निरजलाई शनिवार नआउनु भनिसकें। ओमशान्तिबाट बाहिर आएँ। मेट्रो एफ एम ९४.६ मेगाहार्ज सुनें। नेपालभाषाको समाचार आइरहेको रहेछ। उक्त समाचारमा विराट नेपालभाषा साहित्य सम्मेलन भक्तपुरमा मंगलवार र बुधवार दुई दिन भएको साहित्य सम्मेलनमा मेरो कथा “पुनर्प्या च्यूता” प्रतियोगितामा दोस्रो

भएको, कवितामा रश्मि नापित दोस्रो र राज्यरत्न बज्राचार्य तेस्रो भएको समाचार दियो। आफूले पुरस्कार पाउँदा मेरो मन हर्षित हुनु पर्ने हो तर मेरो मन खिस्रिक्क भयो। यदि म यहाँ नभइ बाहिर भएको भए सम्मेलनमा रचना पाठ गर्न जान्थेँ। पुरस्कार थाप्न जाँदा कति ताली बज्थ्यो होला। कति बधाई पाउँथेँ। तर अहिले पुरस्कार पाएर के गर्ने? हुन त उक्त कथा प्रतियोगितामा नराख्ने भनेर मैले डा. तुयू बहादुर महर्जनलाई भनेको थिएँ। उहाँले प्रतियोगितामा राखी दिनुभयो। जसले गर्दा एकजना नयाँ कथाकार पुरस्कार लिनबाट बञ्चित भयो।

आज मलाई भेट्न छोरा आउँदैन। अरू को आउँछ होला भनेर पुस्तकालयमा पत्रिका पढिरहेको थिएँ। माईकबाट मेरा नाम बोलायो। को आएको होला भनेर ढोकाबाट गएको त ज्यापु महागुथिका अध्यक्ष विपेन्द्र महर्जन र राजभाइ जकमि र अर्को एकजना गरी तीनजना आउनु भएको रहेछ। उहाँहरूसँग कुराकानी भयो। मैले घटनाको वास्तविकता र अहिलेसम्म के भैरहेछ सबै कुरो बताएँ।

“हामीलाई पूरा विश्वास छ तपाईं निर्दोष हुनुहुन्छ। अस्ति तपाईं हनुमान ढोका छँदा उमेशले बच्चाहरूलाई भेट्न जानु भएको थियो। त्यतिबेला बच्चाहरूले तपाईं विरुद्ध खासै त्यस्तो नराम्रो कुरा गरेको छैन। त्यसैले उमेशले नजरराम दाइलाई फसाइएको हो भनेर सबैको अगाडि भनेको थियो। तपाईंसँग भेटेर घटनाको वास्तविकता थाहा पाएँ। अब हामीलाई अरूसँग कुरा गर्न सजिलो हुने भयो।” विपेन्द्र दाइले भन्नुभयो।

“नजरराम दाइको कथा विराटमा दोस्रो भएकोमा बधाई छ। ल हेर्नुस पत्रिका” भनेर राजभाइले सन्ध्या टाइम्स पत्रिका दिनुभयो। साथै “अन्तोन चेखोव नाटक” किताब पनि दिनुभयो।

आधाघण्टा जति कुराकानी गरेपछि समय सकियो। हामी छुट्टिएर आयौँ।

अब त मलाई भेट्न कोही पनि आउँदैन होला भनेर बेडमा पल्टिरेँ। मलाई आँखा लागेको मात्र थियो। माईकबाट फेरि नाम बोलायो। म ढोकामा गएँ। बाहिर छोरी प्रभा र ज्वाइँ जितेन्द्र बसिरहेको देखें। बाहिर गएर भेटघाट गरेँ। म जेल परेकोमा उनीहरूले दुःख मनाए। ती बच्चाहरू प्रति आक्रोस पोखे। ती दुईजनाले गर्दा संस्थाका सम्पूर्ण बालबालिकामाथि मेर। आफन्त, नातेदार र शुभचिन्तकहरूको मनमा घृणा पैदा गराइदियो। उनीहरूले मेरो लागि भोज बनाएर ल्याएको रहेछ। पीर नलिन स्वास्थ्यको ख्याल राख्नु भनेर गए। कस्तो विडम्बना म बाहिर भएको भए दसैँमा मैले बोलाएर भोज खुवाउनु पर्नेमा आज उनीहरूले मलाई ख्वाउन ल्याए।

दसैँको बेला अरूहरू सात समुद्र पारीबाट घरमा आउँछन्। म भने यस्तो जेलमा बस्नु परिरहेको छ। हरेक पल पलमा मेरो मन दुःखिरहेको छ। तै घरका मान्छेहरू, आफन्तहरू मलाई भेट्न आइरहेका छन। नत्र मेरो मन कसरी राख्ने? मैले त मन दुखाएँ। मेरो घरका मान्छेहरूले कसरी मन थामिरहेका होलान?

२०६७/७/५ शुक्रवार

आज विहान ४ बजेमात्र आँखा खुल्यो। पिशाव गरेर आएँ। हिजो मैले त्यति धेरै पानी पिएको थिएन। त्यसैले राजी उठेर पिशाव गर्नु परेन। नत्र मैले त मेरो किड्नी नै खराब भयो कि भन्ठानेको थिएँ। होइन रहेछ। मेरो मन आनन्दित भयो। म फेरि सुतेँ।

फेरि ५.४५मा आँखा खुल्यो। बाहिर गएर नित्यकर्म गरेँ। होटलमा गएर विस्कट र चिया खाएँ। आधा घण्टा जति बाहिर घुमँ। ओमशान्तिमा गएँ। आज अस्पतालमा डाक्टर आउने दिन। पूर्ज बनाएर डाक्टरकहाँ गएँ।

मलाई डायबिटीज छ भनें। औषधीको नाम दिएँ। आइतवार बरिष्ठ डाक्टर आउनु हुन्छ। उहाँले मात्र औषधीको सिफारिस गर्नु हुन्छ भन्यो।

सधैँभै ठिक समयमा खाना खाएर विछ्यौनामा पल्टिरेँ। माईकबाट तीन चोटि बोलायो। ढोकामा गएको त छोरा र श्रीमती आएका रहेछन।

पहिले सञ्चो विसञ्चोको कुराकानी भयो। श्रीमती साह्रै दुब्लाई सकिन।

“तिमी त साह्रै दुब्लाएकी छौँ।”

“मेरो ब्लड प्रेशर बढेको छ। तपाईं घरबाट निस्कनु भएको आज पूर्णिमा एक महिना भयो। एक महिनामा न र। मुरी सुतेको छु न खाएको छु। तपाईं लाई यहाँबाट कसरी निकाल्न सकिन्छ भनेर सबैसँग छलफल गरिरहेको छु।” श्रीमतीले भनिन।

उनीहरूले मेरो लागि खाजा ल्याएका रहेछन। मलाई दिएर गए।

खाजा खाएर कोठामा बसिरहेको बेला फेरि माईकबाट मेरो नाम बोलायो। ढोकाबाट बाहिर हेरेको त ज्वजलपा पत्रिकाको सम्पादक श्रीकृष्ण तन्डुकार आएको रहेछ। भेटघाट भयो।

“तपाईं भित्र परेदेखि ज्वजलपा पत्रिका बन्द गर भनेर दबाव दिइरहेका छन। तर हामी बन्द गर्दैनौँ।”

“कसले भनेको त्यसरी?”

“तपाईंसँग मिल्ने साथीहरू र कीर्तिपुरका नाम चलेका व्यक्तिहरूले नै त्यसो भनेका हुन। तपाईंले विराटमा कथा पढ्न जानु भएन। त्यसैले पुरस्कार अरूलाई नै दियो।”

श्रीकृष्णसँग कुरा गरिरहेको बेला नीलम र रुद्र आए। श्रीकृष्ण गयो।

“तपाईं भित्र पर्नु भएको बेला म हेटौँडा गैसकेको थिएँ। हिजो मात्र काठमाडौँ आएको। यो खबर सुनेर साह्रै दुःख लाग्यो। तपाईंमाथि जुन आरोप लगाइएको छ। त्यसमा रतिभर पनि हामीलाई विश्वास छैन।” नीलमले भनिन्। “मलाई चिन्नेहरू कसैले विश्वास गरेका छैनन्। तर के गर्ने परिवन्दले मलाई यहाँ ल्याइ पुऱ्यायो।” मैले भनें।

“आजभन्दा २० वर्ष पहिले तपाईं जवान हुनुहुन्थ्यो। हामी पनि २० वर्षका जवान थियौँ। त्यसवेला हामीसँग त त्यस्तो कुनै व्यवहार गर्नु भएको थिएन। सबै केटीहरूलाई अभिभावकत्व प्रदान गरेर पढ्न प्रेरणा दिनु हुने महिलावादी नेताले अहिले बुढेशकालमा आफ्ना छोरी, नातीजस्ता बच्चाहरूलाई त्यस्तो दुर्व्यवहार गर्नुभयो भनेर कसरी विश्वास गर्ने?” नीलमले एकैसासमा भनिन्। अनि ती बच्चाहरूप्रति आक्रोश र घृणा व्यक्त गरिन।

“मलाई अबै पनि ती बच्चाहरूले आफूखुशी ममाथि आरोप लगाएका होला जस्तो लाग्दैन। उनीहरू भ्वाइस अफ चिल्ड्रेनको शिकार बने।”

“यस्ता डलरधारी संस्थाहरूले गर्दा त आज देशै बर्बाद भैसक्यो। पखनुस हामी त्यो भ्वाइस अफ चिल्ड्रेन सँग पनि कुरा गर्न जान्छु।” नीलमले भनिन्। उनीहरूसँग कुरा गरिरहेको बेला सरव र चन्द्रमाया आए। नीलम र रुद्र गए। सरवसँग कुराकानी भयो। मेरो सहयोगको बारेमा कृष्ण गोपाल श्रेष्ठ र रामेश्वर फुयालसँग कुरा गरेको तर यस्तो केसमा कसैले मद्दत गर्न नसक्ने कुरा बतायो।

“के उनीहरूले मलाई अपराधी ठानेका छन?” मैले सोधें।

“तपाईं निर्दोष हुनुहुन्छ। तपाईंलाई साह्रै नराम्रो केसमा फसायो भन्नुहुन्छ।” सरवले भन्यो। सरवसँग पनि छुटेर आएँ।

मलाई पनि थाहा छ मेरो यो केसमा कुनै नेता या मन्त्रीलेसम्म पनि केही गर्न सक्दैन। मेरो निर्दोषीतको प्रमाण न्यायाधिशलाई दिन सक्नु पर्छ अनि मात्र मैले सफाई पाउन सक्छु होला।

नीलम एमाले पार्टीको काममा वीरगंजमा भेटेकी केटी हुन। काठमाडौँमा एम. ए. पढ्दा मेरो घरमा राखेर पढाएको थिएँ। अहिले उनी क्याम्पस पढाउँछिन।

आजको दिन बाहिरै बसेर बित्यो क्रमश..



पाँगावासीको

तर्फबाट सम्मान

कीर्तिपुर सन्देश /

पाँगावासी सभासद दिलिप महर्जन पर्यटन तथा नागरिक उड्डयन राज्यमन्त्रीमा नियुक्त हुनु भएकोमा पाँगावासी खुसि हुँदै जनस्तरबाट उहाँलाई सम्मान कार्यक्रम गरियो। हिजो मंगलवार नव नियुक्त राज्यमन्त्री महर्जनको निवासबाट सांस्कृतिक बाजागाजा सहित पाँगा लाछि, दबलिमा ल्याई सम्मान गरिएको थियो। उक्त सम्मान कार्यक्रममा एकीकृत नेवा: राष्ट्रिय मुक्ति मोर्चा इलाका नं. २ पाँगा, नेवा: ल्याय्मह पुच: पाँगा, जेष्ठ नागरिक क्लब पाँगा, सूर्यज्योति क्लब पाँगा लगायत पाँगाका सम्पूर्ण महिला समूहहरूले बधाई तथा सम्मान गरिएको थियो। उक्त समारोह जेष्ठ नागरिक क्लबका सचिव अर्जुन महर्जनको सभापतित्वमा सम्पन्न भएको थियो।

सम्मानित राज्यमन्त्री महर्जनले सम्मानले आफूमाथि ठूलो जिम्मेवारी आएको महसुस भएको बताउनु भयो। उहाँले विगतदेखि आफूले सबै भूमिका खेल्दै आएको र अब पाँगाका लागि अझ बढि भूमिका खेल्ने वचन दिदै नेवा: स्वायत्त राज्यका लागि एकजुट हुनुपर्नेमा जोड दिनुभयो। त्यस्तै गत विहिवार पाँगा ढोकासी टोलवासीले पनि नव नियुक्त राज्यमन्त्री महर्जनलाई बधाई तथा सम्मान गरिएको थियो।

हैन त ?

-भरत



कस्तो नपत्याको... पत्याउनुस् न

....कीर्तिपुर प्राचिन नगर नै हो क्या !

पत्यार नलागे ऊ ! माथि मन्दिर हेर्नुस् त

हार्दिक श्रद्धाञ्जली

यस कीर्तिपुर नगरपालिका स्थापना कालदेखि नै कार्यरत अत्यन्त मिलनसार, मृदुभाषी एवं ईमानदार कार्यालय सहयोगी कर्मचारी श्री राजकुमार तामाङको यहि २०६८ साल कार्तिक २२ गते ३५ वर्षको अल्पआयुमै भएको दुःखद निधन प्रति गहिरो दुःख व्यक्त गर्दै यस दुःखद घडीमा उहाँको परिवार जनमा धैर्य धारणा गर्न शक्ति प्राप्त होस् भनी दिवंगत आत्मको चिर शान्तिको कामना गर्दै हार्दिक श्रद्धाञ्जली व्यक्त गर्दछौं



स्व. राजकुमार तामाङ

जन्म:

२०३३/८/१५

स्वर्गारोहण

२०६८/७/२२

कीर्तिपुर नगरपालिका कार्यालय

कर्मचारी परिवार

कीर्तिपुर देबढोका

मितव्ययिताको स्वाड

सानैदेखि पहिलो हुने प्रतिभा भएका डा. बाबुराम भट्टलाई देशको प्रधानमन्त्री भएपछि पनि अहिलेसम्मकै जम्बो मन्त्रीमंडल बनाई फेरि पहिलो हुनुभएको छ। कुनैबेला प्रधानमन्त्री शेरबहादुर देउवाले पनि ४८ सदस्यीय मन्त्रीमंडल बनाइ नाम कमाएको थियो रे, त्यो नामलाई जित्नको लागि बाबुरामजीले पनि ४९ सदस्यीय मन्त्रीमंडल बनाउनु पर्‍यो। सुनेको छु, स्कूलका प्रत्येक कक्षामा पहिलो भएर एसएलसीमा पनि बोर्डफस्ट भए रे डा.बाबुराम भट्टलाई। फेरि उहाँ अहिलेसम्मकै सबैभन्दा बढी ४९ जना मन्त्रीमंडल बनाई प्रधानमन्त्रीमा पनि बोर्ड फस्ट हुनु भएको छ। अबै त्यो संख्या बढ्न सक्ने संकेत दिनु भएको छ।

उहाँलाई विपक्षले विरोध गरे पनि सत्तापक्षले अभिनन्दन गर्ने पर्दछ। विशेष गरी मधेशवादी दलहरूले उहाँलाई सय केजी फूलमालाले अभिनन्दन गर्नुपर्दछ। किनकी मधेशवादी दलहरूको मान, शान बढाउनमा उहाँको ठूलो योगदान रहेको छ। मन्त्रीमंडलमा मन्त्री, राज्य मन्त्री थपेको थपेछ। अनि मन्त्री र राज्यमन्त्रीहरूले पनि आफ्नो पिएरु थपेको थपेछ र सुविधा हरु पनि। आफ्नो लडाकुहरूका साथै मधेशका दश हजार सेनामा सहभागी गर्ने गराउने सहमती पनि भएको छ। आफू अर्थमन्त्री हुँदा कमाएको र राजस्व जम्बो मन्त्री परिषदले खर्च गर्न पाउने भएको छ। अर्थमन्त्री हुँदा देशको सबभन्दा

बढी राजस्व उठाएकोमा उहाँ त्यसमा पनि बोर्डफस्ट भएकै मानेको थियो। तर यसपालिको बोर्डफस्टले कतिलाई मन पर्‍यो होला त। तर सुन्दैछु यसपालिको बोर्डफस्ट ले आफ्नो साख घटाउने काम भयो रे। मुस्ताङ गाडी चढेर कमाएको मितव्ययिताको स्वाड उदाइ हुने भयो रे। 'जुन जोगी आए पनि कानै चिरेको' भयो कि भएन ? जनतालाई सोध्नु पर्छ। आखिर मन्त्री र राज्यमन्त्रीहरूले त उहाँको यागदान र आफ्नो सम्मानप्रतिको सँधै नतमस्तक हुने नै भयो। तर आफूलाई मतदान गर्ने मतदाता के भन्छन्, जनता के भन्छन् ? प्रमुख कुरो त त्यो भयो।

वास्तवमा जम्बो मन्त्री मंडल किन चाहियो त ? जब कि प्रधानमन्त्रीको आयु नै यही मंसिर १४ गतेसम्मको रहेको छ। जब कि शान्ति र संविधान को लागि नयाँ राष्ट्रिय सरकार बनाउन भर्खरै सातबुँदे सहमती भएको छ। सातबुँदे सहमतीमा राष्ट्रिय सरकार बनाउनका लागि एनेकपा माओवादी, नेपाली कांग्रेस, नेकपा एमाले र मधेशवादी मोर्चाका प्रतिनिधिहरूले आफ्नो दस्तखत गरेकै हुन। सातबुँदे सहमतीले निर्माण गरेको विश्वासलाई जम्बो मन्त्रीमंडल गठनले प्रतिपक्षलाई झस्काएको छ। एकातिर सरकारको नेतृत्व गर्ने अर्कोतिर सर्वोच्च अदालतको निर्णयलाई पनि कार्यन्वयन नगरि उल्टै सजाय मिनाहको लागि मन्त्री परिषदबाट निर्णय गर्ने, दण्डहिन्ततालाई प्रशय दिने चालको भ्यउ थाहा नपाएको सबैलाई भयो।

व्यंग सन्देश

एउ ठे महर्जन

प्रतिपक्षहरू ठाङ्गनामा सुत्नुको विकल्प पनि छैन। 'आफू ताक्छु मुढो बन्चरो ताक्छ घुँडो' भनेभै अरू दलहरू शान्ति र संविधान अनि राष्ट्रिय सरकारको लागि सहमती गर्ने, माओवादी चाहिँ आफ्ना सरकार टिकाउनको लागि चालबाजी गर्ने, जम्बो मन्त्री परिषद गठन गर्ने, आफ्नो नेता र कार्यकर्ताहरूको मात्र हेरचाह, सुरक्षा गर्ने, राहत दिने, सजाय मिनाहा गर्न बैठक गर्दै आएको छ।

आखिर जम्बो मन्त्रीमंडल बनाएपछि खर्च पनि जम्बो हुने नै भयो, जम्बो गाडी चाहियो, जम्बो ड्राइवर, जम्बो सुरक्षाकर्मी, जम्बो तेल, जम्बो फोन, मोबाइल, जम्बो कुर्ची-सोफा चाहियो। अनि जम्बो स्वकीय सचिवहरू पनि। आखिर मन्त्रीहरू जम्बो भएपछि उसका आसेपासेहरू पनि जम्बो हुने नै भयो। जम्बो नै जम्बो भएपछि सरकारको मितव्ययिता स्वाड मात्र हुने नै भयो। बजेट सबै हवाड हुने भयो। पाहुना अतिथि जम्बो हुने भयो। भेटघाट पनि जम्बो हुने नै भयो। यसमा कसैले चित्त नदुखाए हुन्छ। पालो आउनेले खान्ने पर्‍यो जम्बो मन्त्रीका कारण कुनै मधेशको सम्मान भएको छ रे, कुनै नेवारको सम्मान भएको छ रे। कुनै दलितको सम्मान भएको छ रे। आखिर जहाँतहिँ सम्मान गर्न उही पुरे त बाजेहरूले जम्बो मन्त्रीहरू बनाउने पर्‍यो। जम्बो मन्त्री परिषद गठन कसैलाई अपमान गर्न हुँदैन। आखिर जम्बो मन्त्री मंडल भएर के भो त ? यो चेतना सबैलाई भयो।

यो सात गाउँले जात्रा विशेष अंक

काठमाण्डौको दक्षिण पश्चिम क्षेत्रमा पर्ने सात गाउँले जात्रा विशेष अंक निकाल्ने तयारी भइरहेको हुनाले कुनै पनि सन्देश, विज्ञापन दिई मौकाको फाइदा उठाउनु होला।

सम्पर्क



कीर्तिपुर सन्देश साप्ताहिक

निस्वासी, कीर्तिपुर

फोन ८३३३००७, ८८८९८०९०७७

सुहाना क्याटरिङ सर्भिस

ट्याङ्ला, कीर्तिपुर

नोट: विवाह, ब्रतबन्ध, पिकनिक, सेमिनारका साथै विशेष अवसरमा हामीलाई सम्झनुहोस्।

Buffet Dinners Luncheons, B.B.Q.S etc

Sudarsan Karki

(Mobile 9841461573, 9803910869, 4334477)



मिंतुना

एकीकृत नेकपा (माओवादी)का सभासद्
कीर्तिपुर निवासी दिलिप महर्जन
पर्यटन राज्यमन्त्रीमा नियुक्त हुनु
भएकोमा हार्दिक बधाई दिदै उहाँको
कार्यकाल सफलताको कामना गर्दछौं ।

सिस्टमेटिक सेभिङ एण्ड
क्रेडिट को-अपरेटिभ लि.

हनुमाघाट, पाँगा, कीर्तिपुर -१७

फोन ८३३२०२०, ८३३६३११

हा
दि
क



ब
धा
ई

यस संस्थाका शुभ चिन्तक सभासद्
दिलिप महर्जन पर्यटन तथा नागरिक उड्डयन
राज्य मन्त्रीमा नियुक्त हुनु भएकोमा उहाँप्रति
हार्दिक बधाई ज्ञापन गर्दछौं साथै उहाँको
कार्यकाल सफलतापूर्वक सम्पन्न होस् भनी
हार्दिक मंगलमय शुभकामना व्यक्त गर्दछौं
आस्था वचत तथा ऋण सहकारी सं. लि.

तथा आस्था स्टोर

पाँगा दोवाटो, नयाँबजार, कीर्तिपुर

फोन नं. ८३३६०३७

हार्दिक बधाई

कीर्तिपुर क्षेत्रका पहिलो सभासद्
दिलिप महर्जन कीर्तिपुर क्षेत्रवाटै पहिलो पर्यटन
तथा नागरिक उड्डयन राज्यमन्त्रीमा नियुक्ति
हुनु भएकोमा हार्दिक बाधाई दिदै उहाँको
कार्यकाल सफलताको कामना गर्दछौं ।



बिचा: गुथि धुसि
पाँगा

सूर्यज्योति क्लब
धुसि, पाँगा

लू निभा: मिसा पुचः
धुसि, पाँगा


सिद्धि विनायक भजन खलः
धुसि, पाँगा

धुसि धिमे खलः
धुसि, पाँगा

धुसि टोल सुधार समिति
धुसि, पाँगा

भितुना नापं सुभाय्

नेपाल संवत् ११३२ न्हूँया
लसताय् भितुना न्याली ताः
लाकेगु नितिं आर्थिक, भौतिक
नापं ब्वति कयाः ग्वाहालि
यानादीपिं सकलसित सुभाय्
देछासें किपूमि सभासद् दिलिप
महर्जन पर्यटन तथा नागरिक
उड्डयन राज्यमन्त्रीइ नियुक्त
जुयादीगुलिं वय्कःयात भितुना
बियाचवना



बालकुमारी महिला समूह "क"
सिकुछेँ पांगा, किपू

हा
दि
क



ब
धा
ई

यस कलेजका सुभ चिन्तक माननीय
दिलिप महर्जन पर्यटन तथा नागरिक उड्डयन
राज्य मन्त्रीमा नियुक्त हुनु भएकोमा उहाँप्रति
हार्दिक बधाई ज्ञापन गर्दछौं साथै उहाँको
कार्यकाल सफलतापूर्वक सम्पन्न होस् भनी
हार्दिक मंगलमय शुभकामना व्यक्त गर्दछौं

सहिद स्मारक कलेज

कीर्तिपुर -३, नयाँबजार

फोन ८३३३८३७, ८३३०२७८

BA, BBS मा नयाँ भर्ना खुल्यो

हार्दिक बधाई

कीर्तिपुरवासी माननीय
दिलिप महर्जन
पर्यटन तथा नागरिक
उड्डयन राज्य मन्त्रीमा
नियुक्त हुनु भएकोमा हामी गौर
वान्वीत छौं । यस सुखद्
उपलक्ष्यमा उहाँप्रति हार्दिक बधाई
ज्ञापन गर्दछौं साथै उहाँको
कार्यकाल सफलतापूर्वक सम्पन्न
होस् भनी हार्दिक मंगलमय
शुभकामना व्यक्त गर्दछौं ।



कीर्तिपुर बहुउद्देश्य सहकारी संस्था लि.

कीर्तिपुर सहकारी पसल, कीर्तिपुर १७ नयाँ बजार
सम्पर्क फोन ८३३०६०८, ८३३५५१

भितुना



एकीकृत नेवाः राष्ट्रिय मुक्ति मोर्चाया
केन्द्रीय न्वकु सभासद् दिलिप महर्जन
पर्यटन राज्यमन्त्रीइ नियुक्ति
जुयादीगुलिं भितुना देछासे वय्कःया
कार्यकाल सुथां लायेमाः धकाः कामना
यानाचवना ।

एकीकृत नेवाः राष्ट्रिय मुक्ति मोर्चा, नेपाः
सांगठनिक क्षेत्र नं २०, किपू येँ जिल्ला

हार्दिक बधाई

यस विद्यालय व्यवस्थापन समितिका
पूर्व सदस्य, पूर्व सल्लाकार एवं
शुभचिन्तक कीर्तिपुरवासी सभासद्
दीलिप महर्जन पर्यटन राज्य मन्त्रीमा
नियुक्ति हुनु भएकोमा हार्दिक बाधाई
दिदै उहाँको कार्यकाल सफलताको
कामना गर्दछौं ।

व्यवस्थापन समिति तथा स्कूल परिवार
जनसेवा उच्च मा. वि.
पाँगा, कीर्तिपुर १२

हार्दिक बधाई

कीर्तिपुरवासी एकीकृत नेकपा (माओवादी)का सभासद् दीलिप महर्जन
पर्यटन राज्य मन्त्रीमा नियुक्ति हुनु
भएकोमा हार्दिक बाधाई दिदै उहाँको
कार्यकाल सफलताको कामना गर्दछौं ।

अध्यक्ष तथा
जाखा बचत तथा ऋण सहकारी संस्था लि.
जाखा, पाँगा, कीर्तिपुर १२

हार्दिक बधाई

कीर्तिपुरवासी सभासद्
दिलिप महर्जन
पर्यटन राज्यमन्त्रीमा
नियुक्त हुनु भएकोमा
हार्दिक बाधाई दिदै
उहाँको कार्यकाल
सफलताको कामना
गर्दछौं ।



कीर्तिपुरवासीलाई विशेष अनुरोध

कीर्तिपुरमा खोज पत्रकारीता गर्दै आएको यस
कीर्तिपुर सन्देश साप्ताहिकले तपाईं कीर्तिपुरवासी
पाठक वर्ग र सरोकारवाला बीचको सम्बन्ध र
जिज्ञासालाई स्पष्ट पार्ने नयाँ स्टम्भ

‘कीर्तिपुरवासीको सरोकार’

कीर्तिपुरका स्थानीय निकाय, जनतासँग सरोकार भएका
संघ संस्था तथा सार्वजनिक ब्यक्तित्व तथा राजनीतिक
दलका स्थानीय नेताहरूलाई सार्वजनिक सवालमा तपाईं
प्रश्न जिज्ञासा राख्नु होला पत्र मार्फत होला । हामी
तपाईंको प्रश्न जिज्ञासाको सरोकारवालाको भनाई अथावा
जवाफ ल्याउनेछौं तपाईंकै घरमा ।

तपाईंको प्रश्नका लागि: कीर्तिपुर सन्देश साप्ताहिक कार्यालय निवासि
कीर्तिपुर, फोन ४३३३०००, ईमेल kirtipur_sandesh@live.com



कीर्तिपुर सन्देश साप्ताहिक

फोन ४३३३०००, ८८४९४०९०७७



कीर्तिपुर सन्देश साप्ताहिक

फोन ४३३३०००, ८८४९४०९०७७